



जयपुर, 15 मार्च, 2015

कमिश्नर मेट्रो रेलवे सेफ्टी ने किया जयपुर मेट्रो का दूसरे दिन का दौरा व परीक्षण

जयपुर, 15 मार्च। आज दिनांक 15 मार्च को कमिश्नर मेट्रो रेलवे सेफ्टी श्री चेतन बक्शी (कमिश्नर रेलवे सेफ्टी, मुम्बई) ने जयपुर मेट्रो का चार दिवसीय दौरे का दूसरे दिन का परीक्षण प्रारम्भ कर दिया है। आज श्री बक्शी ने सबसे पहले मानसरोवर स्थित आर एस एस बिजली सब स्टेशन का निरीक्षण किया तथा वहाँ स्थित चार ट्रांसफार्मर की गहनता से जाँच की।

इसके उपरान्त श्री बक्शी ने मानसरोवर मेट्रो स्टेशन पहुँच कर यात्री सुविधाओं का जायजा लिया। उन्होंने स्टेशन पर मौजूद व्हील चेयर, स्ट्रेचर, पीने का पानी, रैम्प, टॉयलेट, यात्री सहायक, शिकायत पुस्तिका, स्वचालित सीढियाँ आदी की जानकारी प्राप्त की तथा सभी स्तर के अधिकारियों व कार्मिकों से इनके बाबत चर्चा की।

इसके उपरान्त श्री बक्शी ने पैदल ट्रेक पर चलकर मेट्रो ट्रेक, ओ एच ई इत्यादी गहनता से जाँच की। श्री बक्शी ने ट्रेक के सारे माप लिये तथा ओ एच ई वायर्स की अलाइन्मेंट दूरी इत्यादी की जाँच की, यह निरीक्षण अभी जारी है।

इस दौरे में श्री बक्शी के साथ जयपुर मेट्रो के अध्यक्ष एवं प्रबन्ध निदेशक श्री निहाल चंद गोयल, निदेशक (परियोजना), श्री अश्विनी सक्सैना, निदेशक (ओ एण्ड एस), श्री सी. एस. जीनगर, दिल्ली मेट्रो के मुख्य परियोजना प्रबन्धक, श्री अतुल गाडगिल सहित दिल्ली व जयपुर मेट्रो के अन्य अधिकारी मौजूद रहे।